



گورنر KATHY HOCHUL

فوری ریلیز کے لیے: 2026/19/2

گورنر HOCHUL نے نیو یارک سٹی سے باہر میونسپلٹیز کے لیے اضافی \$150 ملین کی مالی معاونت کا اعلان کیا

گورنر نے ریاست بھر کے تمام شہروں، ٹاؤنز اور دیہاتوں کے لیے عارضی میونسپل معاونت میں \$100 ملین کا اضافہ کیا

بفلو شہر کو براہ راست امداد کی صورت میں اضافی \$40 ملین موصول ہوں گے

راچسٹر، سیراکیوز اور یونکرز، ہر ایک کو اضافی \$10 ملین موصول ہوں گے

دیگر مالی مشکلات کا شکار میونسپلٹیز کے لیے \$20 ملین کی فنڈنگ مختص کی گئی

گورنر Kathy Hochul (کیتھی ہوکل) نے آج اعلان کیا کہ ریاست نیو یارک فوری مالی دباؤ کو کم کرنے میں مدد کے لیے نیو یارک سٹی سے باہر واقع میونسپلٹیز کو اضافی \$150 ملین کی مالی معاونت مختص کرے گی۔ اس اضافی فنڈنگ میں عارضی میونسپل معاونت میں \$100 ملین کا اضافہ شامل ہے، جس سے نیو یارک سٹی سے باہر کے تمام شہر، ٹاؤنز اور دیہاتوں کو اس امدادی ذریعے سے ملنے والی فنڈنگ کی رقم تین گنا ہو جائے گی۔ یہ فنڈنگ موجودہ ایڈ اینڈ انسٹیٹیوٹس فار میونسپلٹیز (Aid and Incentives for Municipalities, AIM) فنڈنگ کے تناسب سے تقسیم کی جا رہی ہے، جس کے تحت بفلو، راجسٹر، سیراکیوز اور یونکرز، ہر شہر کو زیادہ سے زیادہ \$10 ملین کی اضافی رقم موصول ہوگی۔ گورنر نے بفلو شہر کے لیے اضافی \$30 ملین بھی مختص کیے جس سے سٹی آف بفلو کے لیے مجموعی نئی سرمایہ کاری بڑھ کر \$40 ملین ہو گئی۔ مزید برآں، گورنر مالی مشکلات کا شکار مقامی حکومتوں کے لیے \$20 ملین بھی شامل کر رہی ہیں۔ یہ نئی سرمایہ کاریاں سابقہ ایگزیکٹو بجٹ کی تجاویز پر استوار ہیں جن میں گورنر نے مقامی حکومتوں کو ٹیکس دہندگان پر بوجھ کم سے کم رکھنے میں مدد دینے کے لیے عارضی میونسپل معاونت میں اضافی \$50 ملین شامل کیے تھے۔

"مقامی حکومت میں کئی سال گزارنے کے بعد، میں اُن منفرد چیلنجز کو سمجھتی ہوں جن کا ہمارے مقامی رہنما سامنا کر رہے ہیں، اسی لیے میری انتظامیہ نے ریاست بھر کی میونسپلٹیز کے ساتھ قریبی تعاون سے ریاست کی جانب سے مالی معاونت میں اضافہ کرنے پر کام کیا ہے،" گورنر Hochul (ہوکل) نے کہا۔ "ہم چاہتے ہیں کہ نیو یارک کی تمام میونسپلٹیز کامیاب ہوں اور یہ فنڈنگ ہمارے تمام شہروں، ٹاؤنز اور دیہاتوں کو مضبوط مالی بنیاد فراہم کرنے اپنے رہائشیوں کو محفوظ رکھنے اور وہ ضروری سروسز جاری رکھنے کے قابل بنانے کے لیے نہایت اہم ہے جن پر وہ انحصار کرتے ہیں۔"

عارضی میونسپل معاونت

گورنر کے FY 2027 ایگزیکٹو بجٹ کے تحت شہروں، ٹاؤنز اور دیہاتوں کے لیے \$50 ملین کے عارضی پروگرام کو ایک سال کے لیے توسیع دی گئی ہے۔ یہ پروگرام، جسے ابتدائی طور پر FY 2025 میں دو سال کے لیے منظور کیا گیا تھا، مقامی حکومتوں کے لیے عمومی مقاصد کی معاونت فراہم کرتا ہے۔ گورنر اب اپنے ایگزیکٹو بجٹ کی تجویز میں عارضی میونسپل معاونت کے لیے اضافی \$100 ملین شامل کر رہی ہیں جس سے FY 2027 کے لیے

مجموعی رقم بڑھ کر \$150 ملین ہو جائے گی۔ یہ فنڈنگ ریاست کے ایڈ اینڈ انسینٹیوز فار میونسپلٹیز (AIM) پروگرام پر استوار ہے جو نیو یارک سٹی سے باہر واقع شہروں، ٹاؤنز اور دیہاتوں کو ریاستی معاونت فراہم کرتا ہے۔

گورنر Hochul (ہوکل) کے FY 2027 ایگزیکٹو بجٹ کی تجویز میں شہروں، ٹاؤنز اور دیہاتوں کے لیے مجموعی عارضی میونسپل معاونت کی علاقائی تقسیم میں شامل ہیں:

- کیپیٹل ریجن: \$17.2 ملین
- وسطی نیو یارک: \$20.4 ملین
- فنگر لیکس: \$18.1 ملین
- لانگ آئی لینڈ: \$6.3 ملین
- مڈ ہڈسن: \$31.2 ملین
- موباک ویلی: \$13.0 ملین
- نارٹھ کنٹری: \$4.0 ملین
- جنوبی سلسلہ: \$8.2 ملین
- مغربی نیو یارک: \$31.7 ملین

FY 2027 کے لیے اپ ڈیٹ شدہ کل TMA فنڈنگ میں شامل ہیں:

- بفلو شہر: \$15 ملین
- راجسٹر شہر: \$15 ملین
- سیراکیوز شہر: \$15 ملین
- یونکرز شہر: \$15 ملین
- نیاگرا فالز شہر: \$6.2 ملین
- یوٹیکا شہر: \$5.6 ملین
- البانی شہر: \$4.4 ملین
- ٹرانے شہر: \$4.3 ملین
- سکینیکٹیڈی شہر: \$3.9 ملین
- بنگھیمٹن شہر: \$3.2 ملین
- روم شہر: \$3.2 ملین
- ماونٹ ورنون شہر: \$2.5 ملین
- نیو روشیل شہر: \$2.2 ملین
- لاکاوانا شہر: \$2.2 ملین
- وانٹ پلینز شہر: \$1.9 ملین
- آبرن شہر: \$1.7 ملین
- نیوپرگ شہر: \$1.6 ملین
- واٹر ٹاؤن شہر: \$1.6 ملین
- جیمز ٹاؤن شہر: \$1.6 ملین
- ایلمیرا شہر: \$1.6 ملین
- نارٹھ ٹوناوانڈا شہر: \$1.5 ملین
- پوکیسپی شہر: \$1.5 ملین
- لانگ بیج شہر: \$1.1 ملین

نیو یارک کی تمام میونسپلٹیز کے لیے اپ ڈیٹ شدہ TMA مجموعی رقوم کی باقی تفصیلات یہاں دستیاب ہیں:
<https://www.budget.ny.gov/pubs/archive/fy27/ex/local/aim/fy27tma-ex30.pdf>

بفلو شہر کے لیے اضافی \$30 ملین کی امداد

بفلو کے لیے \$30 ملین اس منصوبے کے تحت فراہم کیے جا رہے ہیں جس کے مطابق اس فنڈنگ کو شہر کے بجٹ کے خسارے کو پورا کرنے کے لیے مختص کیا جائے گا نیز اس کے ذریعے ٹیکس دہندگان پر کسی بھی اضافی بوجھ کو کم سے کم رکھا جائے گا اور عوامی تحفظ کو برقرار رکھا جائے گا۔

مالی مشکلات کا شکار میونسپلٹیز کے لیے \$20 ملین

شدید مالی مشکلات کا شکار شہروں، ٹاؤنز اور دیہاتوں کے لیے اضافی \$20 ملین کی فنڈنگ مختص کی گئی ہے۔ اس فنڈنگ کے لیے اہل ہونے کے لیے، میونسپلٹیز کو فنانشل ری اسٹرکچرنگ بورڈ فار لوکل گورنمنٹس (Financial Restructuring Board for Local Governments) کے ذریعے جامع جائزہ حاصل کرنے کے لیے رضامندی دینا لازم ہوگا۔

بفلو شہر کے میئر Sean Ryan (شان رائن) نے کہا، "میری انتظامیہ ایک ذمہ دارانہ، متعدد سالوں پر محیط منصوبے پر کام کر رہی ہے تاکہ اُس ساختی عدم توازن کو درست کیا جا سکے جس کے تحت بفلو کئی برسوں سے کام کرتا آ رہا ہے۔ لیکن سب سے پہلے ہمیں اُس بجٹ خسارے کو پورا کرنا ہوگا جو ہمیں میراث میں ملا ہے۔ ریاست نیو یارک کی جانب سے یہ معاونت ہمیں اس سال کے بیلنس کو اضافی قرض لیے بغیر متوازن کرنے کے قابل بناتی ہے اور آنے والے برسوں میں بفلو کے ٹیکس دہندگان پر دباؤ کو کم کرتی ہے۔ میں گورنر Hochul (ہوکل) کا شکر گزار ہوں کہ انہوں نے بفلو کی فوری ضرورت کو تسلیم کیا اور وہ وسائل فراہم کیے جو ہماری مالی حالت کو فوری طور پر مستحکم کریں گے جبکہ ہم شہر کو مضبوط بنیادوں پر کھڑا کرنے کے لیے طویل مدتی کام جاری رکھیں گے۔"

یونکرز شہر کے میئر Mike Spano (مائیک اسپانو) نے کہا، "میں گورنر Hochul (ہوکل) کا شکریہ ادا کرنا چاہتا ہوں کہ انہوں نے اس سال کے ریاستی بجٹ میں اضافی میونسپل امداد کے لیے Big 5 کی اجتماعی اپیلوں پر توجہ دی۔ یہ اہم سرمایہ کاری ریاست نیو یارک اور مقامی حکومتوں کے درمیان اس شراکت داری کا اعتراف ہے جس کا مقصد عوامی تحفظ کو مضبوط بنانا، بنیادی ڈھانچے کو بہتر کرنا اور اپنے رہائشیوں کے لیے ضروری سروسز کا تحفظ کرنا ہے، وہ بھی ٹیکس دہندگان پر اضافی بوجھ ڈالے بغیر۔ ہم گورنر Hochul (ہوکل) کے تعاون اور قیادت پر ان کے شکر گزار ہیں۔"

راچسٹر شہر کے میئر Malik D. Evans (ملک ڈی. ایونز) نے کہا، "میں گورنر Kathy Hochul (کیتھی ہوکل) کا شکریہ ادا کرنا چاہتا ہوں کہ انہوں نے اپنی بجٹ تجویز میں راجسٹر اور دیگر شہروں کے لیے یہ اضافی فنڈنگ شامل کی اور میں اس بات پر انہیں سراہتا ہوں کہ انہوں نے نیو یارک کی میونسپلٹیز میں ریاستی سرمایہ کاری بڑھانے کی ضرورت کو تسلیم کیا۔ گورنر Hochul (ہوکل) کے ساتھ مل کر ہم زبردست رفتار سے کام کر رہے ہیں اور اپنے فزیکل منظرنامے کو تبدیل کر رہے ہیں تاکہ آمدنی کے نئے مواقع پیدا کیے جا سکیں، ملازمتیں تخلیق ہوں اور ہماری آبادی میں اضافہ ہو۔ راجسٹر کو ایسے آپریشنل فنڈز فراہم کر کے جو ہمارے سب سے زیادہ کمزور رہائشیوں کی مدد کر سکتے ہیں، وہ اس بات کو یقینی بنانے میں مدد کر رہی ہیں کہ ہم سب اس رفتار کو برقرار رکھ سکیں۔"

سیراکیوز شہر کی میئر Sharon Owens (شیرون اوونز) نے کہا، "میں گورنر Hochul (ہوکل) کی قیادت اور ریاست نیو یارک بھر کی میونسپلٹیز کی معاونت کے عزم پر اُن کا شکریہ ادا کرنا چاہتی ہوں۔ گورنر کی جانب سے عارضی میونسپل معاونت میں مجموعی \$100 ملین کا اضافہ سیراکیوز اور اُن دیگر کمیونٹیز کو اہم معاونت فراہم کرے گا جو ریاست نیو یارک کے ساتھ شراکت داری پر انحصار کرتی ہیں۔ ہماری سابقہ \$5 ملین کی مختص رقم میں \$10 ملین کے اس اضافے سے شہر کی اُن اہم سروسز کو مضبوط بنانے میں مدد ملے گی جن پر رہائشی انحصار کرتے ہیں اور ہمیں ضروری پروگرامز کو برقرار رکھنے اور اُس معیار زندگی کو محفوظ رکھنے کے قابل بنائے گا جس کے ہمارے رہائشی مستحق ہیں۔ میں پوری ریاست نیو یارک کے اپنے ساتھی میئرز کو بھی سراہنا چاہتی ہوں جو

اس اہم سرمایہ کاری سے مستفید ہوں گے۔ ہم سب مل کر ان لوگوں کے لیے زیادہ مضبوط اور زیادہ مستحکم شہر تعمیر کرنے کے مشترکہ ہدف میں شریک ہیں جن کی ہم خدمت کرتے ہیں۔"

البانی شہر کی میئر Dorcey Appllys (ڈورسی اپلائرز) نے کہا، "میں گورنر Hochul (ہوکل) کی تہہ دل سے شکر گزار ہوں کہ وہ البانی میں اپنی مسلسل سرمایہ کاری جاری رکھے ہوئے ہیں اور ریاست نیو یارک بھر میں میونسپلٹیز کے اہم کردار کو تسلیم کر رہی ہیں۔ \$4.4 ملین کی یہ اضافی سرمایہ کاری ہمارے شہر کے لیے واقعی بہت اہم ہے۔ عارضی میونسپل معاونت کو مضبوط بنانے سے البانی کو ضروری سروسز برقرار رکھنے، عوامی تحفظ کی معاونت کرنے اور اپنے رہائشیوں کے لیے خدمات کی فراہمی جاری رکھنے میں مدد ملتی ہے۔ ہم نے اپنے شہر کے مستقبل کے لیے مالی معاونت میں اضافے کی اہمیت کے بارے میں واضح موقف اختیار کیا ہے اور گورنر نے اس پر عمل کر کے دکھایا ہے۔ گورنر Hochul (ہوکل) کی صورت میں ہمیں ایک مضبوط پارٹنر حاصل ہے کیونکہ وہ کیپیٹل سٹی میں سرمایہ کاری کی اہمیت کو ہمیشہ تسلیم کرتی ہیں۔ ان کا تعاون ہماری کمیونٹی کے لیے حقیقی فرق پیدا کرتا ہے۔"

نیو یارک کانفرنس آف میئرز (New York Conference of Mayors) کی ایگزیکٹو ڈائریکٹر Barbara Van Epps (باربرا وان ایپس) نے کہا، "NYCOM اس بات کو تسلیم کرنے پر گورنر Hochul (ہوکل) کا شکریہ ادا کرتا ہے کہ نیو یارک کی طاقت اس کے شہروں، دیہاتوں اور ٹاؤنز سے شروع ہوتی ہے اور مقامی حکومتوں میں سرمایہ کاری کے اپنے عزم کی توثیق کی۔ ہماری ریاست اتنی ہی مضبوط ہے جتنی وہ کمیونٹیز جو اسے طاقت دیتی ہیں اور فنڈنگ میں یہ اضافہ ان کے اس ادراک کی عکاسی کرتا ہے کہ وہ سروسز، بنیادی ڈھانچہ اور معیار زندگی فراہم کرنے کے لیے جن کی نیو یارک کے باشندوں کو ضرورت ہے اور جس کی وہ توقع رکھتے ہیں، ریاست اور مقامی سطح کی مضبوط شراکت داری ناگزیر ہے۔ یہ اضافی امداد نہ صرف نیو یارک بھر کی ان میونسپلٹیز کو بامعنی ریلیف فراہم کرے گی جو بڑھتے ہوئے مالی دباؤ کا سامنا کر رہی ہیں، بلکہ ان ٹیکس دہندگان کو بھی مدد دے گی جو بڑھتی ہوئی لاگت زندگی کے دوران اپنے گھرانے کے بجٹ کو متوازن رکھنے کی کوشش کر رہے ہیں۔ ہم گورنر کی جانب سے اس بات کے اعتراف کو بے حد سراہتے ہیں کہ مقامی حکومتیں نیو یارک کو آگے بڑھانے میں اہم کردار ادا کرتی ہیں اور ہم ریاستی مقننہ سے اپیل کرتے ہیں کہ منظور شدہ ریاستی بجٹ میں اس اضافی سرمایہ کاری کو برقرار رکھا جائے کیونکہ جب ہمارے شہر اور دیہات ترقی کرتے ہیں تو پورا نیو یارک ان کے ساتھ ترقی کرتا ہے۔"

نیو یارک اسٹیٹ ایسوسی ایشن آف ٹاؤنز (New York State Association of Towns) کے ایگزیکٹو ڈائریکٹر Christopher Koetzle (کرسٹوفر کوئزلے) نے کہا، "ریاست بھر کے ٹاؤنز گورنر Hochul (ہوکل) کا شکریہ ادا کرتے ہیں اور عارضی میونسپل معاونت پروگرام کے ذریعے غیر مشروط ریاستی امداد کی صورت میں اضافی \$100 ملین فراہم کرنے کی ان کی تجویز کی تعریف کرتے ہیں۔ یہ فنڈنگ اہم مالی لچک فراہم کرتی ہے جس سے ٹاؤنز کو ضروری عوامی سروسز برقرار رکھنے اور جائیداد پر عائد حقیقی ٹیکسوں پر انحصار کم کرنے میں مدد ملتی ہے۔ منگل کو NYAOT کی کانفرنس میں، گورنر نے اس بات کی دوبارہ توثیق کی کہ ایک سابق ٹاؤن عہدیدار کے طور پر انہوں نے اپنی مقامی حکومت کی جڑوں کو نہیں بھلایا۔ یہ تجویز میونسپلٹیز کی بامعنی اور براہ راست معاونت کے لیے ایک واضح عزم کی عکاسی کرتی ہے۔"

ولینج آف برانٹ واٹرز کے میئر اور سافک کاؤنٹی ولیج آفیشلز ایسوسی ایشن کے صدر John Valdini (جان والڈینی) نے کہا، "عارضی میونسپل معاونت میں یہ اضافی سرمایہ کاری اس وقت مقامی حکومتوں کی معاونت کی جانب ایک بامعنی قدم ہے جب ہم بڑھتی ہوئی لاگتوں سے نمٹنے کا سلسلہ جاری رکھے ہوئے ہیں۔ سافک کاؤنٹی ولیج آفیشلز ایسوسی ایشن کی جانب سے، میں گورنر کا اس اضافی معاونت پر شکریہ ادا کرتا ہوں جو ہمارے خطے بھر کی میونسپلٹیز کو انتہائی ضروری ریلیف فراہم کرے گی۔"

ولینج آف سی کلف کی میئر اور نساؤ کاؤنٹی ولیج آفیشلز ایسوسی ایشن کی صدر Elena Villafane (ایلینا ویلافانے) نے کہا، "نساؤ کاؤنٹی ولیج آفیشلز ایسوسی ایشن ریاست نیو یارک بھر میں مقامی حکومتوں کی معاونت بڑھانے کے حوالے سے گورنر Hochul (ہوکل) کے عزم پر شکر گزار ہے۔ اضافی \$150 ملین کی معاونت، جس میں عارضی میونسپل معاونت میں اضافہ بھی شامل ہے، نساؤ کاؤنٹی کے یہاں موجود کئی دیہاتوں کی مدد کرے گی۔ کاؤنٹی بھر کے ویلیجز بڑھتے ہوئے مالی دباؤ کا سامنا کر رہے ہیں کیونکہ وہ مسلسل بڑھتی ہوئی لاگتوں اور ریاستی

و وفاقی تقاضوں کے باوجود ضروری سروسز فراہم کرنے کی کوشش کر رہے ہیں۔ یہ فنڈنگ میونسپل استحکام کو مضبوط بنانے اور ہماری کمیونٹیز کی معاونت کرنے کی جانب ایک اہم ابتدائی قدم کی نمائندگی کرتی ہے۔"

نیو روشیل شہر کی میئر **Yadira Ramos-Herbert** (یادیرا راموس-ہریٹ) نے کہا، "ہم سٹی آف نیو روشیل میں \$2.2 ملین کی اس سرمایہ کاری پر گورنر Hochul (ہوکل) کے بے حد شکر گزار ہیں۔ یہ فنڈنگ ہماری مالی بنیاد کو مضبوط بناتی ہے جبکہ ہم اپنی اسٹریٹجک ترجیحات کو آگے بڑھا رہے ہیں اور اپنے رہائشیوں کو ضروری سروسز کی فراہمی جاری رکھے ہوئے ہیں۔ ریاست کا تعاون اس بات کو یقینی بنانے میں مدد دیتا ہے کہ ہم آج استحکام برقرار رکھ سکیں جبکہ آنے والی نسلوں کے لیے ایک زیادہ مضبوط اور خوشحال مستقبل تعمیر کر سکیں۔"

نارتھ ٹوناوانڈا شہر کے میئر **Austin Tylec** (آسٹن ٹائلک) نے کہا، "ہم گورنر Hochul (ہوکل) کے شکر گزار ہیں کہ انہوں نے مقامی حکومتوں کو درپیش مالی چیلنجز کو تسلیم کیا اور عارضی میونسپل معاونت کو مضبوط بنایا۔ ان کی مسلسل شراکت داری نارتھ ٹوناوانڈا کے لیے بامعنی معاونت فراہم کرتی ہے اور ہمیں مستقبل کی منصوبہ بندی اعتماد کے ساتھ کرتے ہوئے استحکام برقرار رکھنے میں مدد دیتی ہے۔"

نیاگرا فالز شہر کے میئر **Robert Restaino** (رابرٹ ریستائنو) نے کہا، "سٹی آف نیاگرا فالز کے رہائشیوں کی جانب سے ہم گورنر Hochul (ہوکل) کے بے حد شکر گزار ہیں کہ انہوں نے عارضی معاونت پروگرام میں توسیع کی جس کے تحت شہر کو میونسپلٹیز کے لیے امدادی پروگرام سے ملنے والی فنڈنگ کے علاوہ \$6.2 ملین کی رقم بھی موصول ہوگی۔ ریاستی معاونت میں یہ اضافہ ٹیکس دہندگان کے لیے سروسز کو بہتر بنانے اور شہر کے محلوں کی خوبصورتی اور ڈویلپمنٹ سے متعلق دیگر اقدامات میں ہماری کوششوں کو نمایاں طور پر آگے بڑھائے گا۔"

لاکوانا شہر کی میئر **Annette Iafallo** (انیٹ ایفالو) نے کہا، "ہم گورنر Hochul (ہوکل) کے شکر گزار ہیں کہ انہوں نے لاکوانا شہر کے لیے عارضی میونسپل معاونت کی فنڈنگ میں اضافی \$2.2 ملین مختص کیے، جو ہماری کمیونٹی میں سروسز کی مؤثر اور موثر فراہمی کو جاری رکھنے کے لیے ہمارے شہر کو انتہائی درکار وسائل فراہم کرے گا۔"

ماؤنٹ ورنون شہر کی میئر **Shawyn Patterson Howard** (شاؤن پیٹرسن ہاورڈ) نے کہا، "ہم گورنر Kathy Hochul (کیتھی ہوکل) کے بے حد شکر گزار ہیں کہ وہ ریاست نیو یارک بھر کی میونسپلٹیز کی معاونت کے لیے اپنے عزم کو جاری رکھے ہوئے ہیں۔ ماؤنٹ ورنون شہر میں \$2.5 ملین کی یہ سرمایہ کاری ایک نہایت اہم وقت پر کی جا رہی ہے اور یہ فوری مالی دباؤ کو کم کرنے میں مدد دے گی جبکہ ہمیں اپنے رہائشیوں کو ضروری سروسز کی فراہمی جاری رکھنے کے قابل بنائے گی۔ گورنر Hochul (ہوکل) اس بات کو سمجھتی ہیں کہ مضبوط شہر ہی ایک مضبوط ریاست کی ریڑھ کی ہڈی ہوتے ہیں اور یہ اضافی معاونت بامعنی ریلیف فراہم کرتی ہے جو ہمارے مالی استحکام کو مضبوط کرے گی اور ایک زیادہ مستحکم ماؤنٹ ورنون تعمیر کرنے کی ہماری مستقل کوششوں میں معاونت کرے گی۔"

سکینیکیٹیڈی شہر کے میئر **Gary McCarthy** (گیری مکارٹھی) نے کہا، "ریاستی امداد کا یہ اضافہ نہایت قابل قدر ہے کیونکہ ہم الیکٹرک سٹی کی روزمرہ دیکھ بھال اور آپریشنز کی معاونت کر رہے ہیں۔ یہ ہمیں اخراجات پورے کرنے اور معیار زندگی سے متعلق پروجیکٹس اور پروگرامز کو بہتر بناتے رہنے میں مدد دے گا۔ ہم گورنر Hochul (ہوکل) کے تعاون اور سکینیکیٹیڈی شہر اور اس کے رہائشیوں کے لیے ان کی مسلسل سرمایہ کاری پر شکر گزار ہیں۔"

ٹرائے شہر کی میئر **Carmella R. Mantello** (کارمیلا آر۔ مانتیلو) نے کہا، "گورنر Kathy Hochul (کیتھی ہوکل) کی جانب سے TMA فنڈنگ میں اضافی \$4.3 ملین کے اعلان سے ٹرائے کے مستقبل میں ایک اہم سرمایہ کاری کی گئی ہے۔ یہ وسائل ہمیں ون مونومنٹ اسکوائر (One Monument Square)، فریئر پارک (Frear Park) اور شہر بھر میں دیگر اہم بہتریوں جیسے تبدیلی لانے والے علاقہ جاتی بحالی کے پروجیکٹس کی تیز کرنے میں مدد دیں گے۔ یہ فنڈنگ رہائشیوں کے لیے حقیقی نتائج فراہم کرنے کی ہماری صلاحیت کو مضبوط بناتی ہے اور

ہمیں ایک زیادہ محفوظ، صاف اور زیادہ متحرک ٹرائے کی تعمیر جاری رکھنے کے قابل بناتی ہے۔ ہم شہر کالر میں گورنر Hochul (ہوکل) کی مسلسل سرمایہ کاری پر دلی طور پر شکر گزار ہیں۔"

جیمز ٹاؤن شہر کی میئر Kimberly Ecklund (کمبرلی ایکلنڈ) نے کہا، "عارضی میونسپل معاونت کی بڑھائی گئی فراہمی جیمز ٹاؤن جیسے اُن میونسپلٹیز کو انتہائی درکار معاونت فراہم کرتی ہے جو ہر آپریشنل شعبے میں مسلسل بڑھتی ہوئی لاگتوں کا سامنا کر رہی ہیں۔ افراط زر اور افرادی قوت سے متعلق ذمہ داریوں سے لے کر بنیادی ڈھانچے اور سروسز کی بڑھتی ہوئی ضروریات تک، مقامی حکومتوں پر مالی دباؤ مسلسل شدت اختیار کرتا جا رہا ہے۔ یہ اضافی فنڈنگ ضروری سروسز کو برقرار رکھنے، مالی نظم و ضبط کو قائم رکھنے اور ٹیکس دہندگان پر دباؤ کم کرنے میں مدد دیتی ہے نیز ہماری کمیونٹی کو مستحکم اور محفوظ رکھتی ہے۔"

روم شہر کے میئر Jeffery Lanigan (جیفری لینینگن) نے کہا، "ہم سٹی آف روم میں \$3.2 ملین کی اس سرمایہ کاری پر گورنر Hochul (ہوکل) کے بے حد شکر گزار ہیں۔ یہ فنڈنگ ہماری مالی بنیاد کو مضبوط بناتی ہے اور آنے والی نسلوں کے لیے ایک زیادہ مستحکم اور خوشحال مستقبل کی تعمیر میں مدد دیتی ہے۔"

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیف | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)